

**വിരമിച്ച ഉദ്യോഗസ്ഥർ സർക്കാർ ക്വാർട്ടേഴ്സുകൾ ഒഴിയുന്നില്ലായെന്ന പരാതി**

76(581) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) വനം വകുപ്പിൽനിന്നും വിരമിച്ച ഉന്നത ഉദ്യോഗസ്ഥർ സർക്കാർ ക്വാർട്ടേഴ്സുകൾ ഒഴിയുന്നില്ലായെന്ന പരാതി ശ്രദ്ധയിൽപ്പെട്ടിട്ടുണ്ടോ?

2021 ഫെബ്രുവരി 28-ന് വിരമിച്ച മുൻ ചീഫ് വൈൽഡ് ലൈഫ് വാർഡൻ സർക്കാർ ക്വാർട്ടേഴ്സ് ഒഴിഞ്ഞിട്ടില്ലെന്ന പരാതി സർക്കാരിൽ കിട്ടിയിട്ടുണ്ട്.

(ബി) വിരമിച്ച ശേഷം എത്ര കാലം വരെ സർക്കാർ ഉദ്യോഗസ്ഥർക്ക് ക്വാർട്ടേഴ്സിൽ തുടരാം എന്ന് വെളിപ്പെടുത്തുമോ?

ആറുമാസം.

(സി) വിരമിച്ച ഉദ്യോഗസ്ഥർ നിശ്ചിത സമയത്തിനുള്ളിൽ ക്വാർട്ടേഴ്സ് ഒഴിയുന്നുണ്ടെന്ന് ഉറപ്പ് വരുത്തുവാൻ നടപടി സ്വീകരിക്കുമോ എന്ന് വ്യക്തമാക്കുമോ?

ചട്ടപ്രകാരമുള്ള നടപടികൾ സ്വീകരിക്കുന്നുണ്ട്.

**ആലത്തൂർ നിയോജകമണ്ഡലത്തിൽ വനം-വന്യജീവി വകുപ്പ് മുഖേന നടപ്പാക്കിയിട്ടുള്ള പദ്ധതികൾ**

77(582) ശ്രീ. കെ. ഡി. പ്രസേനൻ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ നിയോജകമണ്ഡലത്തിൽ 2016 ജൂൺ മുതൽ 2020 വരെയുള്ള കാലയളവിൽ വനം-വന്യജീവി വകുപ്പ് മുഖേന നടപ്പാക്കിയ പദ്ധതികൾ ഏതൊക്കെയാണെന്നും, അതിനു വേണ്ടി അനുവദിച്ച തുക എത്രയാണെന്നും വ്യക്തമാക്കാമോ?

വിശദാംശം ചുവടെ നൽകുന്നു:

ക്രമ നമ്പർ	പദ്ധതികൾ	അനുവദിച്ചതുക (ലക്ഷത്തിൽ)
1	ജണ്ടനിർമ്മാണം-1301 എണ്ണം	61.48
2	സൗരോർജ്ജവേലി-4.6 കി. മി. പുല്ലം-പരുത-പനംകുറ്റി	7.94
	ആകെ	69.42

(ബി) പ്രസ്തുത കാലയളവിൽ ആലത്തൂർ നിയോജകമണ്ഡലത്തിൽ വനവൽക്കരണ പ്രവർത്തനങ്ങൾക്കായി ഏതെല്ലാം പദ്ധതികളാണ് നടപ്പിലാക്കിയതെന്നും, ആയതിന് എത്ര രൂപ ചെലവഴിച്ചിട്ടുണ്ടെന്നും വ്യക്തമാക്കാമോ?

പ്രസ്തുത കാലയളവിൽ ആലത്തൂർ നിയോജകമണ്ഡലത്തിൽ വനവൽക്കരണ പ്രവർത്തനങ്ങൾക്കായി നടപ്പിലാക്കിയ പദ്ധതികളുടെയും ചെലവഴിച്ച തുകയുടെ വിശദാംശം ചുവടെ നൽകുന്നു:

ക്രമ നമ്പർ	വനവൽക്കരണ പ്രവർത്തനങ്ങൾ	ചെലവായ തുക (ലക്ഷത്തിൽ)
1	മുരിങ്ങമല മിസ് പ്ലാന്റേഷൻ - 3 ഹെക്ടർ	2.82
2	പാലക്കുഴി മിസ് പ്ലാന്റേഷൻ - 2.02 ഹെക്ടർ	2.93
3	മച്ചോട് ടീക്ക് പ്ലാന്റേഷൻ രണ്ടാം വർഷപരിപാലനം	0.53
4	മച്ചോട് ടീക്ക് പ്ലാന്റേഷൻ ഒന്നാം വർഷപരിപാലനം	1.11
5	അണക്കുപ്പാറ മിസ്, പ്ലാന്റേഷൻ	1.85
	ആകെ	9.24